

પ્રસાર ભારતી

સમાચાર વિભાગ, આકાશવાણી, અમદાવાદ

Date: 08-03-2026

EVENING: 7.50 TO 8.00 PM

Day : SUNDAY

National News

આકાશવાણી સમાચાર જયેશ પટેલ વાંચે છે.

1. પ્રધાનમંત્રી નરેન્દ્ર મોદીએ નવી દિલ્હીમાં 33 હજાર 500 કરોડ રૂપિયાના વિકાસ પરિયોજનાઓનું ઉદ્ઘાટન અને શિલાન્યાસ કર્યો.
2. રાષ્ટ્રપતિ દ્રૌપદી મુર્મુએ જણાવ્યું હતું કે ભારત "મહિલા-નેતૃત્વ વિકાસ" ના મંત્ર સાથે આગળ વધી રહ્યું છે.
3. રાષ્ટ્રપતિની પશ્ચિમ બંગાળ મુલાકાતમાં પ્રોટોકોલ ઉલ્લંઘનના આરોપો અંગે ગૃહ મંત્રાલયે ચિંતા વ્યક્ત કરી અને રાજ્ય સરકાર પાસેથી સ્પષ્ટતા માંગી.
4. સંસદના બજેટ સત્રનો બીજો તબક્કો આવતીકાલથી શરૂ થશે અને 2 એપ્રિલ સુધી ચાલુ રહેશે.
5. અમેરિકન પ્રમુખ ટ્રમ્પે ઈરાન પર જોરદાર પ્રહાર કરવાની ધમકી આપતા કહ્યું - વધુ વિસ્તારો અને વસ્તીને નિશાન બનાવવામાં આવશે.
6. ICC પુરુષ ટી ટવેન્ટી ક્રિકેટ વિશ્વકપમાં, અમદાવાદના નરેન્દ્ર મોદી સ્ટેડિયમ ખાતે ભારત અને ન્યૂઝીલેન્ડ વચ્ચે ફાઇનલ મેચ રમાઈ રહી છે.

.....

સમાચારને અંતે (આકાશવાણી પરથી સમાચાર પૂરા થયા)

(હવે પછી આપ આવતીકાલે સવારે 7 વાગીને 10 મિનિટે પ્રાદેશિક સમાચાર સાંભળી શકશો)

PRIME MINISTER - DELHI PROJECTS-1

પ્રધાનમંત્રી નરેન્દ્ર મોદીએ આજે નવી દિલ્હીમાં 33 હજાર 500 કરોડ રૂપિયાના અનેક વિકાસ પરિયોજનાઓનું ઉદ્ઘાટન અને શિલાન્યાસ કર્યો. આ પ્રસંગે, શ્રી મોદીએ જણાવ્યું હતું કે રાષ્ટ્રીય રાજધાનીના માળખાગત સુવિધાઓને સતત મજબૂત અને વિસ્તૃત કરવામાં આવી રહી છે.

(BYTE : PM---METRO-BENEFIT-IN-DELHI)

પ્રધાનમંત્રીએ જણાવ્યું હતું કે ભારત મહિલા સશક્તિકરણમાં એક નવો અધ્યાય લખી રહ્યું છે અને મહિલાઓ દેશના વિકાસમાં મહત્વપૂર્ણ ભૂમિકા ભજવી રહી છે. તેમણે કહ્યું હતું કે દિલ્હીના મુખ્યમંત્રી રેખા ગુપ્તાના નેતૃત્વમાં રાષ્ટ્રીય રાજધાની સતત વિકાસના માર્ગ પર આગળ વધી રહી છે.

પ્રધાનમંત્રી મોદીએ આરોપ લગાવ્યો હતો કે દિલ્હીમાં આમ આદમી પાર્ટીની સરકારે લગભગ દસ વર્ષથી વિકાસ કાર્ય સ્થગિત રાખ્યું હતું. શ્રી મોદીએ કહ્યું કે સરકાર યમુનાને સાફ કરવા માટે પણ વ્યાપકપણે કામ કરી રહી છે, જેમાં કરોડો રૂપિયાના પ્રોજેક્ટ્સ ચાલી રહ્યા છે.

પશ્ચિમ બંગાળમાં રાષ્ટ્રપતિ દ્રૌપદી મુર્મુના કાર્યક્રમને અવગણવા અંગે, પ્રધાનમંત્રી મોદીએ પશ્ચિમ બંગાળની તૃણમૂલ કોંગ્રેસ સરકાર પર રાષ્ટ્રપતિનું અપમાન કરવાનો આરોપ લગાવ્યો.

(BYTE : PM-MODI-ON-PRESIDENT-MURMU)

PRIME MINISTER - DELHI PROJECTS -2

પ્રધાનમંત્રીએ દિલ્હી મેટ્રોના ફેઝ 5A હેઠળ કુલ 16 કિલોમીટરથી વધુ લંબાઈના ત્રણ નવા કોરિડોરનો શિલાન્યાસ પણ કર્યો.

આ પ્રસંગે શહેરી બાબતોના મંત્રી મનોહર લાલ ખટ્ટર અને દિલ્હીના મુખ્યમંત્રી રેખા ગુપ્તા સહિત અન્ય લોકો ઉપસ્થિત રહ્યા હતા.

અગાઉ, પ્રધાનમંત્રીએ નવી દિલ્હીના સરોજિની નગરમાં જનરલ પૂલ હાઉસિંગ ફેસિલિટી (GPRA) ટાઇપ 5 ની મુલાકાત લીધી હતી.

પ્રધાનમંત્રી મોદીએ GPRA પુનર્વિકાસ યોજના હેઠળ 15 હજાર બસો કરોડ રૂપિયાના અનેક પ્રોજેક્ટ્સનું ઉદ્ઘાટન અને શિલાન્યાસ કર્યો હતો.

PRESIDENT - WOMEN'S LEADERSHIP

રાષ્ટ્રપતિ દ્રૌપદી મુર્મુએ જણાવ્યું હતું કે ભારત "મહિલા-નેતૃત્વ વિકાસ" ના મંત્ર સાથે આગળ વધી રહ્યું છે. નવી દિલ્હીમાં આયોજિત "નારી તુ નારાયણી - મહિલા વિચારકોના રાષ્ટ્રીય પરિષદ" ના સમાપન સત્રને સંબોધતા, રાષ્ટ્રપતિ મુર્મુએ મહિલા શક્તિના દરેક પાસાને અનુકરણીય બનાવવાનો આગ્રહ કર્યો.

(BYTE : DROUPADI MURMU)

રાષ્ટ્રપતિ મુર્મુએ કહ્યું કે સરકાર મહિલાઓને શૈક્ષણિક અને આર્થિક રીતે સશક્ત બનાવવા માટે અનેક પગલાં લઈ રહી છે.

દરમિયાન, રાષ્ટ્રપતિ દ્રૌપદી મુર્મુએ આંતરરાષ્ટ્રીય મહિલા દિવસ નિમિત્તે નવી દિલ્હીમાં આયોજિત એક કાર્યક્રમમાં કહ્યું કે મહિલાઓ દરેક ક્ષેત્રમાં અગ્રણી ભૂમિકા ભજવી રહી છે, પછી ભલે તે ઉદ્યોગસાહસિકતા હોય કે કોર્પોરેટ જગત. તેમણે કહ્યું કે ભારત ઝડપથી મહિલાઓના નેતૃત્વ હેઠળના વિકાસ તરફ આગળ વધી રહ્યું છે અને કાર્યબળમાં મહિલાઓની ભાગીદારી વધી છે.

KOLKATA - PRESIDENT

રાષ્ટ્રપતિ દ્રૌપદી મુર્મુની પશ્ચિમ બંગાળ મુલાકાત દરમિયાન પ્રોટોકોલ ઉલ્લંઘનના આરોપો પર ગૃહ મંત્રાલયે ચિંતા વ્યક્ત કરી છે અને રાજ્ય સરકાર પાસેથી સ્પષ્ટતા માંગી છે. ગૃહ સચિવ ગોવિંદ મોહને રાજ્યના મુખ્ય સચિવને પત્ર લખીને રાજ્ય સરકારને આ બાબતે જવાબ આપવા જણાવ્યું છે. વહીવટી સૂત્રોએ જણાવ્યું હતું કે રાજ્ય સરકારને સાંજે 5 વાગ્યા સુધીમાં ઘટના અને આ મામલે રાજ્ય સરકારે લીધેલા પગલાંની વિગતવાર અહેવાલ રજૂ કરવાનો નિર્દેશ આપવામાં આવ્યો છે.

દરમિયાન, તૃણમૂલ કોંગ્રેસના નેતા અને મુખ્યમંત્રી મમતા બેનર્જીએ તેમના તમામ પક્ષના નેતાઓને રાષ્ટ્રપતિ અંગે કોઈપણ રાજકીય ટિપ્પણી કરવા સામે ચેતવણી આપી છે.

BJP-WEST BENGAL

ભાજપે રાષ્ટ્રપતિ દ્રૌપદી મુર્મુની મુલાકાત દરમિયાન પ્રોટોકોલનું પાલન ન કરવા અને ગઈકાલે રાજ્યમાં આયોજિત આંતરરાષ્ટ્રીય સંથાલ સંમેલનનું સ્થળ અચાનક બદલવા બદલ પશ્ચિમ બંગાળમાં તૃણમૂલ કોંગ્રેસ-ટીએમસી સરકારની ટીકા કરી છે. આજે નવી દિલ્હીમાં પત્રકારોને સંબોધતા, ભાજપના વરિષ્ઠ નેતા રવિશંકર પ્રસાદે જણાવ્યું હતું કે ટીએમસી સહિત વિપક્ષી નેતાઓએ આરોપ લગાવ્યો છે કે બંધારણ જોખમમાં છે, પરંતુ ટીએમસીના આચરણથી દેશની સર્વોચ્ચ બંધારણીય સત્તાનું અપમાન થયું છે. શ્રી પ્રસાદે મમતા બેનર્જીની આગેવાની હેઠળની સરકારના આ કૃત્યની નિંદા કરી.

VICE PRESIDENT - TRIPURA WOMAN

ઉપરાષ્ટ્રપતિ સી.પી. રાધાકૃષ્ણને કહ્યું છે કે ભારત મહિલા સશક્તિકરણ અને આત્મનિર્ભરતા દ્વારા પ્રગતિ કરી રહ્યું છે. ઉપરાષ્ટ્રપતિએ આજે ત્રિપુરાના હાપાનિયામાં આંતરરાષ્ટ્રીય મેળાના મેદાનમાં લખપતિ દીદીઓ અને સ્વ-સહાય જૂથના સભ્યો સાથે એક વાર્તાલાપ સત્રને સંબોધિત કરતી વખતે આ મુજબ જણાવ્યું હતું. તેમણે કહ્યું કે રાજ્ય સરકાર દરેક નાગરિકને સમાન તકો પૂરી પાડવાના વડા પ્રધાન નરેન્દ્ર મોદીના વિઝનને સાકાર કરવામાં મહત્વપૂર્ણ ભૂમિકા ભજવી રહી છે.

દરમિયાન, ઉપરાષ્ટ્રપતિ સી.પી. રાધાકૃષ્ણને આજે ત્રિપુરા યુનિવર્સિટીના 14મા દીક્ષાંત સમારોહમાં વિદ્યાર્થીઓને સફળતાના ત્રણ મુખ્ય સિદ્ધાંતો - સખત મહેનત, સ્વ-શિસ્ત અને સમર્પણનું પાલન કરવા વિનંતી કરી. તેમણે યુવાનોને ડ્રગ્સથી દૂર રહેવા અને વિકસિત ભારત બનાવવા માટે ટેકનોલોજીનો સકારાત્મક ઉપયોગ કરવાની પણ અપીલ કરી.

ઉપરાષ્ટ્રપતિ સી.પી. રાધાકૃષ્ણને આજે બપોરે અગરતલામાં આલ્બર્ટ એક્કા યુદ્ધ સ્મારક પર પુષ્પાંજલિ અર્પણ કરીને બહાદુર સૈનિકોને શ્રદ્ધાંજલિ આપી.

LOK SABHA SPEAKER - DISCUSSION

સંસદના બજેટ સત્રનો બીજો તબક્કો આવતીકાલથી શરૂ થશે. આ સત્ર 2 એપ્રિલ સુધી ચાલુ રહેશે. લોકસભામાં આવતીકાલે અધ્યક્ષ ઓમ બિરલાને હટાવવાના પ્રસ્તાવ પર ચર્ચા થશે. આ પ્રસ્તાવ કોંગ્રેસના ત્રણ સભ્યો: મોહમ્મદ જાવેદ, કે. સુરેશ અને મલ્લુ રવિ દ્વારા રજૂ કરવામાં આવશે. જો આ પ્રસ્તાવ લોકસભામાં પસાર થઈ જશે, તો ઓમ બિરલા કાર્યવાહીનું નેતૃત્વ કરશે નહીં પરંતુ તેના બદલે લોકસભાના સભ્યો વચ્ચે બેસશે.

WEST ASIA-CONFLICT

ઈઝરાયલે આજે સવારે દક્ષિણ લેબનોન પર હુમલાઓ વધુ તીવ્ર બનાવ્યા, જેમાં ઈરાનના રિવોલ્યુશનરી ગાર્ડ્સ કુદ્સ ફોર્સની લેબનીઝ શાખાના કમાન્ડરોને નિશાન બનાવવામાં આવ્યા.

લેબનીઝ આરોગ્ય મંત્રાલયના જણાવ્યા મુજબ દક્ષિણ લેબનોનમાં ઈઝરાયલી હવાઈ હુમલામાં બાર લોકો માર્યા ગયા હતા. સ્થાનિક મીડિયાના જણાવ્યા મુજબ ઈઝરાયલી ડ્રોન દ્વારા બેરૂતમાં એક હોટલ પર હુમલો કરવામાં આવ્યો હતો, જેમાં ચાર લોકો માર્યા ગયા હતા અને દસ ધાયલ થયા હતા.

આ દરમિયાન, આજે બહેરીનમાં ઈરાની ડ્રોન હુમલામાં ડિસેલિનેશન પ્લાન્ટને નુકસાન થયું હતું.

દરમિયાન, અમેરિકન પ્રમુખ ટ્રમ્પે ઈરાન પર જોરદાર પ્રહાર કરવાની ધમકી આપતા કહ્યું હતું કે વધુ વિસ્તારો અને વસ્તીને નિશાન બનાવવામાં આવશે.

આ લડાઈમાં અત્યાર સુધીમાં ઈરાનમાં એક હજાર 230, લેબનોનમાં 290 થી વધુ અને ઈઝરાયલમાં 11 લોકો માર્યા ગયા છે. છ અમેરિકન સૈનિકોના પણ મોત થયા છે.

દરમિયાન, બગદાદમાં અમેરિકન દૂતાવાસ કમ્પાઉન્ડના હેલિકોપ્ટર લેન્ડિંગ પેડ પર એક મિસાઈલ હુમલો થયો હતો. ઈરાકના કાર્યકારી પ્રધાનમંત્રી મોહમ્મદ શિયા અલ-સુદાનીએ દૂતાવાસ પર થયેલા હુમલાને આતંકવાદી કૃત્ય ગણાવ્યું હતું.

EVE CRICKET T20 WORLD CUP

ICC પુરુષ ટી ટવેન્ટી ક્રિકેટ વિશ્વકપમાં, વિશ્વના સૌથી મોટા અમદાવાદના નરેન્દ્ર મોદી સ્ટેડિયમ ખાતે ભારત અને ન્યુઝીલેન્ડ વચ્ચે ફાઇનલ મેચ રમાઈ રહી છે. આ અગાઉ ન્યુઝીલેન્ડની ટીમે ટોસ જીતીને પ્રથમ બોલિંગ કરવાનું પસંદ કર્યું છે. ટી ટવેન્ટી ક્રિકેટ વિશ્વકપ ફાઇનલમાં ભારતીય ટીમે ચોથી વખત પ્રવેશ કર્યો છે.

સૂર્યકુમાર યાદવની આગેવાની હેઠળની ભારતીય ટીમ મુંબઈમાં રમાયેલી સેમિફાઇનલમાં ઇંગ્લેન્ડને સાત રનથી હરાવીને ફાઇનલમાં પહોંચી હતી, જ્યારે મિશેલ સેન્ટનરની આગેવાની હેઠળની ન્યુઝીલેન્ડે કોલકાતામાં દક્ષિણ આફ્રિકાને નવ વિકેટથી હરાવ્યું હતું.

છેલ્લાં મળતા અહેવાલ મુજબ, ભારતે 10 ઓવરમાં 1 વિકેટે 127 રન કર્યા છે.

INTERNATIONAL WOMENS DAY

આજે આંતરરાષ્ટ્રીય મહિલા દિવસ છે. આ વર્ષની થીમ "મહિલાઓ અને છોકરીઓ માટે અધિકારો, ન્યાય અને કાર્યવાહી" છે. અમારા સંવાદદાતા અહેવાલ આપે છે કે તે મહિલાઓના અધિકારોને મજબૂત કરવા, ન્યાયની પહોંચ સુનિશ્ચિત કરવા અને લિંગ સમાનતાને વેગ આપવાની ભાવનાને પ્રતિબિંબિત કરે છે.

(VOICE CAST : AJAY INDREKAR- IWD)

(આંતરરાષ્ટ્રીય મહિલા દિવસ વિચલરમાં મહિલાઓની સિદ્ધિઓ અને યોગદાનને માન આપવા માટે ઉજવવામાં આવે છે. તે રાષ્ટ્રીય, વંશીય, ભાષાકીય, સાંસ્કૃતિક, આર્થિક અને રાજકીય સીમાઓ પાર કરીને મહિલાઓની ભૂમિકાને ઓળખવાની તક પૂરી પાડે છે. આ દિવસનો મુખ્ય ઉદ્દેશ્ય સમાજમાં મહિલાઓ માટે સમાન અધિકારો અને તકો સુનિશ્ચિત કરવા પર ભાર મૂકવાનો છે. ભારતમાં કેન્દ્ર સરકાર વિવિધ નીતિઓ, યોજનાઓ અને કાયદાકીય પગલાં દ્વારા મહિલા સશક્તિકરણ અને લિંગ સમાનતાને પ્રોત્સાહન આપવા માટે સતત પ્રયાસ કરી રહી છે. દરમિયાન, રાષ્ટ્રપતિ દ્રૌપદી મુર્મુ, ઉપરાષ્ટ્રપતિ સી. પી. રાધાકૃષ્ણન, લોકસભાના અધ્યક્ષ ઓમ બિરલા, પ્રધાનમંત્રી નરેન્દ્ર મોદી, ગૃહ મંત્રી અમિત શાહ સહિત અનેક અગ્રણીઓએ મહિલાઓને આંતરરાષ્ટ્રીય મહિલા દિવસની શુભેચ્છાઓ પાઠવી છે. અજય ઈન્દ્રેકર, આકાશવાણી સમાચાર, અમદાવાદ.)

PACIFIC OCEAN - EARTHQUAKE

આજે પેસિફિક મહાસાગરમાં 6 ની તીવ્રતાનો ભૂકંપ અનુભવાયો હતો. તેનું કેન્દ્રબિંદુ તાજિકિસ્તાનમાં હતું. ભારતીય ભૂકંપ કેન્દ્રએ અહેવાલ આપ્યો છે કે ભૂકંપ ભારતીય સમય મુજબ બપોરે પૃથ્વીની સપાટીથી 130 કિલોમીટર નીચે આવ્યો હતો. ઇન્ડોનેશિયામાં પણ ભૂકંપના આંચકા અનુભવાયા હતા, જોકે હજુ સુધી જાનહાનિ કે નુકસાનના કોઈ અહેવાલ નથી.

PRIME MINISTER-KHADSE ARTICLE

પ્રધાનમંત્રી નરેન્દ્ર મોદીએ સોશિયલ મીડિયા પર યુવા બાબતો અને રમતગમત રાજ્યમંત્રી રક્ષા ખડસેએ લખેલા અસ્મિતા પહેલની સફળતા અંગેના લેખને શેર કર્યો. આ પહેલ ભારતીય ભાષાઓમાં શૈક્ષણિક અભ્યાસ સામગ્રીને પ્રોત્સાહન આપવાની દિશામાં એક મોટું પગલું છે. તેમણે કહ્યું કે આ લેખ રમતગમતમાં લિંગ સમાનતા સુનિશ્ચિત કરવા માટે રમતગમત મંત્રાલયના પ્રયાસો પર બહાર મૂકે છે.

લેખમાં, શ્રીમતી ખડસેએ ખેલો ઇન્ડિયા અસ્મિતા પહેલ દેશભરમાં મહિલાઓ અને છોકરીઓ માટે રમતગમતની તકોનો વિસ્તાર કેવી રીતે કરી રહી છે તે વિગતવાર જણાવ્યું છે.